

लातूर समाचार

LATUR SAMACHAR

Email-dainiklatursamachar@gmail.com

संस्थापक : स्व.शंकर माधव जडे (स्वातंत्र्य सैनिक)

कार्यकारी संपादक : शिवाजी दयानंद जडे



LATUR लातूर वर्ष ३४ वे अंक १३६ वा शुक्रवार, दिनांक १५ ऑगस्ट २०२५ (सांज. दैनिक) पोस्ट परवाना नं. L2/RNP/OMD-52/24-26 पृष्ठे - ६ मो:९४२२४७२५०२ किंमत १ रुपया

लाल किल्ल्यावरून मोदींच्या २ घोषणा: ३.५ कोटी नोकऱ्यांसाठी नवी योजना

दिवाळीत जीएसटी सुधारणांमुळे सामान्यांसाठी कर कमी होईल

नवी दिल्ली/वृत्तसंस्था : स्वातंत्र्यदिनानिमित्त पंतप्रधान नरेंद्र मोदी यांनी लाल किल्ल्यावरून २ घोषणा केल्या आहेत. त्यांनी 'पंतप्रधान विकासित भारत रोजगार योजना' सुरू केली. दिवाळीपर्यंत कर कमी करणारी जीएसटी सुधारणा योजना आणण्याबद्दलही त्यांनी सांगितले.

पंतप्रधान मोदी म्हणाले- 'आज मी तुमच्यासाठी आनंदाची बातमी घेऊन आलो आहे. १५ ऑगस्ट रोजी मी माझ्या देशातील तरुणांसाठी १ लाख कोटी रुपयांची प्रधानमंत्री विकासित भारत रोजगार योजना सुरू करत आहे. यामुळे ३.५ कोटी तरुणांना रोजगार मिळेल.'

मोदींनी आपल्या भाषणात म्हटले आहे की, यावर्षी दिवाळीत आपल्याला एक मोठी भेट मिळणार आहे. जीएसटी अस्तित्वात येऊन ८ वर्षे झाली आहेत.

आम्ही त्याचा आढावा घेतला आहे. आम्ही त्यात सुधारणा करून करप्रणाली सोपी केली आहे. आम्ही पुढील पिढीतील जीएसटी सुधारणा आणत आहोत. आम्ही सामान्य लोकांसाठी कर कमी करू, दैनंदिन वस्तू स्वस्त होतील, लोकांना खूप फायदा होईल.

१२% जीएसटी असलेल्या वस्तू ५% स्लॅबमध्ये येऊ शकतात

महिन्याभरापूर्वी बातमी आली होती की सामान्य माणसाने वापरत असलेल्या टूथपेस्ट, भांडी, कपडे, शूज इत्यादी वस्तूंच्या किमती कमी होऊ शकतात, कारण सरकार वस्तू आणि सेवा कर (जीएसटी) कमी करून मध्यमवर्गीय आणि कमी उत्पन्न असलेल्या कुटुंबांना दिलासा देण्याची तयारी करत आहे.

अहवालानुसार, सरकार १२% जीएसटी स्लॅब पूर्णपणे रद्द करू शकते किंवा सध्या १२% कर आकारणाऱ्या

वस्तू ५% स्लॅबमध्ये आणू शकते. या पुनर्रचनेत मध्यमवर्गीय आणि आर्थिकदृष्ट्या कमकुवत वर्गातील लोक वापरत असलेल्या वस्तूंचा समावेश असेल. सध्या जीएसटीमध्ये ५%, १२%, १८% आणि २८% असे चार स्लॅब आहेत.

२०१७ मध्ये जीएसटी लागू झाला

सरकारने १ जुलै २०१७ रोजी देशभरात जीएसटी लागू केला. त्यानंतर, केंद्र आणि राज्य सरकारचे १७ कर आणि १३ उपकर काढून टाकण्यात आले. जीएसटीला ७ वर्षे पूर्ण झाल्याबद्दल, अर्थ मंत्रालयाने गेल्या सात वर्षात केलेल्या कामगिरीबद्दल पोस्ट केले.

जीएसटी हा एक अप्रत्यक्ष कर आहे. व्हॅट, सेवा कर, खरेदी कर, उत्पादन शुल्क अशा विविध अप्रत्यक्ष करांची जागा घेण्यासाठी २०१७ मध्ये तो लागू करण्यात आला. जीएसटीमध्ये ५, १२,



१८ आणि २८% असे चार स्लॅब आहेत. जीएसटी चार भागात विभागलेला आहे **सीजीएसटी (केंद्रीय जीएसटी):** केंद्र सरकारद्वारे वसूल केला जातो. **एसजीएसटी (राज्य जीएसटी):**

राज्य सरकारे गोळा करतात. **आयजीएसटी (एकात्मिक जीएसटी):** केंद्र आणि राज्य सरकारांमध्ये विभागलेला आंतरराज्यीय व्यवहार आणि आयातीवर लागू.

उपकर: उद्देशासाठी निधी उभारण्यासाठी विशिष्ट वस्तूवर (उदा., लकडारी वस्तू, तंबाखू) आकारले जाणारे अतिरिक्त शुल्क.

जीएसटी संकलन
अर्थव्यवस्थेचे आरोग्य दर्शवते
जीएसटी संकलन हे आर्थिक आरोग्याचे एक महत्वाचे सूचक आहे. उच्च संकलन हे ग्राहकांचा चांगला खर्च, औद्योगिक क्रियाकलाप आणि प्रभावी कर अनुपालन दर्शवते.

एप्रिलमध्ये, व्यवसाय बहुतेकदा मार्चपासून वर्षाअखेरीस व्यवहार पूर्ण करतात, ज्यामुळे कर भरणे आणि संकलनात वाढ होते. केपीएमजीचे राष्ट्रीय प्रमुख अभिषेक जैन म्हणाले की, आतापर्यंतचा सर्वाधिक जीएसटी संग्रह मजबूत देशांतर्गत अर्थव्यवस्थेचे प्रतिबिंब आहे. असे ते म्हणाले.

सर्व देशवासियांना

७९ व्या स्वातंत्र्यदिनाच्या

शुभेच्छा



Government of India



“ भारत एक मोठी झेप घेण्यासाठी सज्ज आहे, असे जर आज जगाला वाटत असेल, त्यामागे ११ वर्षांचा एक शक्तिशाली लॉन्चपॅड आहे

- नरेंद्र मोदी



लाल किल्ल्याच्या तटबंदीवरून स्वातंत्र्यदिन सोहळ्याचे थेट प्रसारण सकाळी ६.३० वाजल्यापासून दूरदर्शन नेटवर्कवर

ओ३म् भूर्भुवः स्वः ।
तत्सवितुर्वरेण्यं भर्गो देवस्य धीमहि ।
धियो यो नः प्रचोदयात् ॥

लातूर समाचार

स्वातंत्र्याचा वर्धापन दिन

भारतीय स्वातंत्र्याचा वर्धापन दिन साजरा करताना सर्वांना आनंद होत आहे. पारतंत्र्याच्या तावडीतून मुक्त झालेला दिवस १५ ऑगस्ट १९४७ आहे. या दिवशी भारतीय जनता पारतंत्र्यातून मुक्त झाली. ‘जयहिंद’ व ‘वंदे-मातरम्’ म्हणण्याची मुभा मिळाली. ब्रिटीशांनी दिडशे वर्ष आपल्यावर राज्य केले. केवळ राज्य केले असे नाही तर अतोनात अत्याचार, अन्याय केला केला. भारतीय मुळ संस्कृती लोप पावण्यासाठीचे वाईट कृत्य केले. भारतीयांत एकीपा नष्ट करण्याचा प्रयत्न केला. जाताना भारताचे तुकडे करण्याचे मोठे पाप केले. त्याचे भोग आज ही भोगावे लागत आहे. भारताला स्वराज्य मिळावे म्हणून देशातील सर्व जाती, धर्माच्या लोकांनी हातभार लावला आहे. देशाला स्वातंत्र्य मिळाल्यावर यात प्रामाणिक मंडळी बाजूला झाली. आम्हाला स्वराज्य हवे ते मिळवुन दिले. स्वराज्याचे सुराज्य करण्याचे काम भावी पिढीने करावे असे विचार होते. नेताजी सुभाषचंद्र बोस, लोहपुरुष सरदार वल्लभभाई पटेल अशी जहाल कट्टर देशभक्त मंडळी बाजूला झाली. यात शिरेल ते मुत्सद्दी व स्वार्थी मंडळी! त्यामुळे स्वराज्याच्यावेळी जी मंडळी होती त्यांनी योग्य व दुरदर्शी विचार केला नाही. मवाळ लोकांच्या हाती सुत्रे दिली गेली. याचा परिणाम आजही भोगावा लागत आहे. जम्मूकाश्मीरचा प्रश्न असो किंवा एकाच समाजाची वाढती लोकसंख्या हा चिंतेचा विषय आहे. देशात राहाणारे हे राष्ट्रप्रेमी असले पाहिजे. भारतात राहून जर दुसऱ्या देशावर प्रेम करणारे असतील तर याची किंमत अल्पावधित भारतीयांना मोजावी लागणार आहे. देशात अनेक स्टेट विलीन झाली. असे असताना भारताची विभागणी करण्याची गरज नव्हती. भारतात एक वेगळे स्टेट निर्माण केले असते. नवीन देश निर्मितीस वेळ काढू पना केला असता तर कांही बिघडले नसते. गरज नसताना तातडीने नवीन देश निर्माण करण्याची घाई शांतताप्रिय, अहिंसावादी विचाराच्या नेत्यांनी केली. मोठ्या प्रमाणात निधी दिला. ज्यांना त्यांच्या देशात जायचे त्यांनी जावे. ज्यांना राहवयाचे झाले तर राहावे. असेही मत व्यक्त केले. त्याच वेळी एक धाव दोन तुकडे केले असते तर दोघांनाही आज त्रास झाला नसता. आज कोण शांत आहे. पाकिस्तानमध्ये भारत कधी सर्जिकल स्ट्राईक करेल याची भीती मनी असणार. पाकिस्तानी दहशदवादी घुसखोर भारतात करताना. भारतीयांवर नाव विचारून गोळ्या घालतात. आपण या बदल्यात काय करतो? आज तसे सांगण्याची गरज नाही. प्रत्येकांना माहिती आहे की, स्वराज्याच्यावेळी ठरविकाची चलती होती. पाकिस्तानला भारताचा भूभाग दिला तसेच चीनला भाई-भाईचा नारा दिला. दोघांनी काय दिले. भारतीय सैन्य व नागरिकांना लक्ष्य करण्याचे काम केले. भारताला स्वराज्य मिळाल्यानंतरही सीमावर्ती भाग शांत नाही. पाकिस्तान सोबत संबंध चांगले राहावेत यासाठी अटलबिहारी बाजपेयी एवढे चांगले कोणी काम केले नाही. बस व रेल्वे सेवा सुरू केली. पाकिस्तानमधील असाध्य रोगी आहेत. त्यांना उपचारासाठी भारताची दारे खुली केली. वास्तविक स्वराज्याच्यावेळीचा इतिहास पाहिला तर भारतीयांचे मुडदे पाकिस्तान मधून पाठविले. मातृशक्तीची छाती कापून भारतात पाठवली. विटंबना केली तरी भारताची मवाळ भुमिकेमुळे आजही मोठी किंमत मोजावी लागते. भारताला आजही पूर्ण स्वराज्य मिळाले नाही, असे कधीकधी राष्ट्रप्रेमींना वाटणे स्वाभाविक आहे. कशाला पाकिस्तान निर्माण केला. कशाला चीनची मित्रता केली? यापासून काय साध्य झाले. केवळ हिंसा घडविणे हाच उद्योग एकमेव कार्यक्रम दिसून येतो. एक बाब भारतीयांनी लक्षात ठेवावी आहे, अहिंसेनी भारताला स्वराज्य मिळाले नाही. मोठ्या प्रमाणात हिंसा झाली. जालीयनवाला बागची घटना असो किंवा हजारांच्या संख्येने हिंदु भारतीयांची हत्या केली, खून केला. रक्ताच्या नदी वाहील्या तरी अहिंसेने स्वराज्य मिळाले सांगितले जाते. भारताने अनेक सुपूत्र गमावले आहे. राजगुरू, सुखदेव व भगतसिंह सारखे फासावर लटकले गेले. फाशी रोखता आली असती. याचा इतिहास जाणून घेतला तर अंगावर शहारे निर्माण होतात. मुळात ब्रिटीश धुर्त व कपटी होते. त्यांनी ओळखून सतत भांडणे व्हावीत. संघर्ष राहावा यासाठी खेळलेली चाल मध्ये यशस्वी झाले. भारतीय संस्कृती लोप पावावी. यासाठी सक्तीने गुरुकुल पद्धती बंद केल्या. इंग्रजीची सक्ती केली. या देशात जी प्रगती केली ती त्यांनी त्यांच्या फायद्यासाठी केली. रेल्वे निर्माण केले ते त्याच्या फायद्यासाठी भारतीयांसाठी काही केले नाही. उलट काही हस्तक बनले असल्याने भारतीयांना आज मोठी किंमत मोजावी लागत आहे. भारतीय सीमा शांत नाहीत. सतत घुसखोरी होत आहे. भारतीयांवर गोळ्या झाडत आहेत. हे योग्य नाही. स्वातंत्र्याच्यावेळी व नंतर मजबूत नेत्यांच्या हाती सुत्रे दिले असते तर आज भारत महासत्ताधीस बनला असता. भारतीय शूरवीर आहेत. भारताचा इतिहास हा गौरवशाली आहे. केवळ काहींच्या चुकामुळे देश मागे पडला आहे. जशास तसे उत्तर दिले नाही. अहिंसेच्या नावाखाली सर्वस्व गमवावे लागले. एकीकडे शस्त्र व बंदुकीची गोळी होती. दुसरीकडे चरखा चालवून किंवा अहिंसेची भाषा बोलली गेली? वास्तविक अहिंसेमध्ये शक्ती आहे मात्र ते कळणाऱ्यास समजेल. ज्यांना केवळ स्वार्थ दिसत होता. भारताचे वाटोळे करण्यासाठी चाल खेळणाऱ्या ब्रिटीशास वाटोळे करावयाचे होते. हे अनेकांना कळाले नाही. त्यामुळे आज आपण स्वराज्याचे सुराज्य करण्यात कमी पडत आहोत. भारताला स्वराज्य मिळून सत्याहतरवरपेक्षा अधिक काळ झाला. देशात बेकारी कमी झाली नाही. बालमृत्यूचे प्रमाण घटविता आले नाही. श्रीमंत हे श्रीमंतच झाले व गरीब हे गरीबच बनत आहे. ग्रामीण भागात कायमचा पिण्याच्या पाण्याचा प्रश्न सोडविता आला नाही. आपण काय प्रगती केली. भारताची बदनामी परदेशात जावून केली जाते. एकसंध देश ठेवण्यासाठी आजही काही त्रुटी आहेत त्यादूर केल्या पाहिजेत. भारताला स्वराज्य हे फुकट मिळाले नाही. मोठ्याकष्टाने शौर्याने मिळाले आहे हे विसता येवू शकत नाही. त्यामुळे स्वराज्याचे सुराज्य करण्याचा प्रयत्न सर्वांनी केला पाहिजे.

लोकनेते विलासराव देशमुख यांच्या स्मृतिदिनानिमित्त बाभळगाव विलासबागेत संघर्ष योद्धा मनोज दादा जरांगे पाटील यांच्याकडून स्मृतीस विनम्र अभिवादन



मराठा आरक्षण संघर्ष योद्धा मनोज दादा जरांगे पाटील यांनी गुरुवार दि. १४ ऑगस्ट २०२५ रोजी सायंकाळी लोकनेते विलासराव देशमुख यांच्या १३ व्या स्मृतिदिनानिमित्त बाभळगाव येथील विलासबाग येथे जाऊन त्यांच्या स्मृतींना

पुष्पांजली अर्पण करीत विनम्र अभिवादन केले.

त्यानंतर मराठा आरक्षण संघर्ष योद्धा मनोज दादा जरांगे पाटील यांचा बाभळगाव निवासस्थानी माजी मंत्री आमदार अमित विलासराव देशमुख व लातूर जिल्हा

मध्यवर्ती सहकारी बँकेचे अध्यक्ष माजी आमदार धीरज विलासराव देशमुख यांनी सत्कार करून ‘‘असा घडला भारत’’ ग्रंथ भेट दिला. आणि त्यांच्याशी मराठा आरक्षण संदर्भात विस्तार चर्चा केली. यावेळी उमरगा-लोहारा विधानसभा

मतदारसंघाचे आमदार प्रवीण स्वामी, माजी आमदार वैजनाथ शिंदे, लातूर जिल्हा काँग्रेस कमिटीचे अध्यक्ष अभय साळुंके, लातूर शहर जिल्हा काँग्रेस कमिटीचे अध्यक्ष किरण जाधव, शिवसेना उद्धव बाळासाहेब ठाकरे पक्षाचे

लातूर जिल्हाप्रमुख संतोष सोमवंशी, नामदेव चाळक, हंसराज जाधव, डी. एस पाटील कामखेडकर, बाभळगावचे उपसरपंच गोविंद देशमुख आशिष काटे, नानासाहेब जाधव, अविनाश देशमुख आदी उपस्थित होते.

‘‘हर घर तिरंगा’’ अभियान हा देशप्रेम जागृत करणारा उपक्रम- आयुक्त श्रीमती मानसी मनपाच्यावतीने स्वातंत्र्यसैनिक, वीर नारी व जवानांचा सन्मान



लातूर/प्रतिनिधी : हर घर तिरंगा अभियान हे केवळ अभियान नाही तर प्रत्येक भारतीयाच्या मनात देशाविषयी अस्मिता आणि देशप्रेम जागृत करणारा उपक्रम आहे, असे मत मनपा आयुक्त श्रीमती मानसी यांनी व्यक्त केले.

हर घर तिरंगा अभियान २०२५ अंतर्गत लातूर शहर महानगरपालिकेच्या वतीने स्वातंत्र्य सैनिक, वीरमाता व सध्या कार्यरत असणाऱ्या सैन्यातील जवानांचा सत्कार करण्यात आला. सांस्कृतिक कार्यक्रमही घेण्यात आले. विकास पुरुष विलासराव देशमुख उद्यान येथे संपन्न झालेल्या या कार्यक्रमाच्या अध्यक्षस्थानी मनपा आयुक्त श्रीमती मानसी यांची

उपस्थिती होती. यावेळी मार्गदर्शन करताना श्रीमती मानसी बोलत होत्या.अतिरिक्त आयुक्त देविदास जाधव, उपायुक्त पंजाबराव खानसोळे व मुख्य लेखाधिकारी रावसाहेब कोलगणे हे देखील यावेळी उपस्थित होते.

आयुक्त श्रीमती मानसी यांनी सांगितले की, शहराच्या विकासात स्वच्छतेची मोठी भूमिका असते. प्रत्येक लातूरकराने आपले शहर स्वच्छ ठेवण्यासाठी प्रयत्न करणे गरजेचे आहे,असेही त्या म्हणाल्या.

यावेळी स्वातंत्र्यसैनिक, वीर नारी, माजी सैनिक व कार्यरत जवानांचा शाल, पुष्पगुच्छ व

संविधानाच्या उद्देशपत्रिकेची प्रत देऊन सत्कार करण्यात आला.

यावेळी येळनुरकर रवींद्र सूर्यवंशी, प्रमोद दिलीप,देविदास अंबुलगेकर, लक्ष्मीकांत मनुकुलवार, श्रीमती मद्रावती क्षीरसागर, कौशल्याबाई वडे, मैनाबाई सलवया, सुकुमारबाई स्वामी, अनंतराव होळकर, ज्योती कुमारवडे,सत्यभामाबाई जोशी, ओमप्रकाश आर्य, श्याम कांबरा, शरद भातांबरीकर, इंद्रकर्ण खडके, दिलीपसिंग बयास, सत्यवान बोरसने, राजाभाऊ गवळी, प्रवीण शिवणगीकर यांना यावेळी सन्मानित करण्यात आले.

प्रांरंभी दीप प्रज्वलन व राष्ट्रगीत गायनाने कार्यक्रमाचे उदघाटन झाले. अतिरिक्त आयुक्त देविदास जाधव यांनी प्रास्ताविकातून अभियानाचे महत्त्व सांगितले.मनपाच्या शाळा क्रमांक ६ मध्ये सांस्कृतिक कार्यक्रम संपन्न झाले. यावेळी सामाजिक संदेश देणाऱ्या भारुडांचे गायन झाले. मनपा शाळा क्रमांक ९ मध्ये विद्यार्थ्यांनी देशभक्तीपर गीत सादर केले. शाळा क्रमांक ११ व शाळा क्रमांक ३ यांनी कवायती स्वरूपात देशभक्तीपर गीते सादर केली.

कार्यक्रमाचे सूत्रसंचलन सतीश चव्हाण तर आभार प्रदर्शन भांडारपाल बालाजी शिंदे यांनी केले.

भादा परिसरातील जनतेनी पहिल्यांदाच अनुभवला आमदारांचा जनता दरबार आडवणूक नव्हे तर सोडवणूक करा आ. रमेशआप्पा कराड यांच्या सूचना

लातूर/प्रतिनिधी : वर्षानुवर्ष प्रलंबित असलेल्या अडीअडचणी, वेगवेगळे प्रश्न आणि समस्या लातूर ग्रामीणचे आमदार श्री. रमेशआप्पा कराड यांच्यासमोर भादा सर्कल मधील नागरिकांनी जनता दरबारच्या माध्यमातून मांडल्या. या सर्व प्रश्नांची गांभीर्याने दखल घेत जे शक्य आहेत ते प्रश्न जागेवरच सोडविले. इतर प्रश्नांबाबत सामान्यांची महिनाभरात आडवणूक नाही तर सोडवणूक करावी अशा सूचना संबंधित अधिकाऱ्यांना आमदार महोदयांनी दिल्या. आजपर्यंत कधीही सहजपणे आमदारांना भेटता आले नव्हते, प्रश्न मांडता आले नव्हते मात्र भादा सर्कल मधील सर्वसामान्य जनतेला पहिल्यांदाच आमदाराचा जनता दरबार आणि रमेशअप्पांच्या माध्यमातून माणसातला आमदार अनुभवता आला. तब्बल साडेपाच तास सुरू असलेल्या या जनता दरबारातून प्रश्नाची सोडवणूक झाल्याने अनेकांना मोठे समाधान मिळाले.

सर्वसामान्य जनतेचे प्रश्न, व्यथा आणि अडीअडचणी समजून घेता याच्या वाटोळ्या संवादात साधता यावा यासाठी लातूर ग्रामीणचे आमदार श्री रमेशआप्पा कराड यांनी ग्रामीण विधानसभा मतदार संघात असलेल्या औसा तालुक्यातील मौजे भाद येथील लक्ष्मी मंगल कार्यालयात बुधवार १३ ऑगस्ट २०२५ रोजी आयोजित करण्यात आलेल्या जनता दरबारला भादा जिल्हा परिषद मतदार संघातील जवळपास सर्वच २७ गावासह वाडी वस्तीतील नागरिकांनी सहभाग घेऊन वर्षानुवर्ष प्रलंबित असलेल्या समस्यांचा पाढाच वाचला. यावेळी औश्याचेचे तहसीलदार घनश्याम अडसूळ, गटविकास अधिकारी आनंद निरणगे, भाजपाचे विक्रमकाका शिंदे,



अतिक्रमणे, शेतीतील वीज प्रश्न, अवैध दारू विक्री, विविध अवैध धंदे, बोगस रस्त्याचे कामे, पिक विमा, शासकीय अनुदानाच्या अडचणी, निराधाराच्या पगारी, राशन दुकानचे प्रश्न, प्रवासी बस थांबे, घरकुल, समशानभूमी, कबाले, समाज मंदिर, भादा ग्रामीण रुग्णालय यासह वर्षानुवर्ष प्रलंबित असलेल्या समस्या, गऱ्हाणे मुक्तपणे नागरिकांनी मांडले. या जनता दरबारात तब्बल साडेपाच तास आमदार रमेशआप्पा कराड यांनी प्रत्येक नागरिकांशी संवाद साधून त्यांच्या अडीअडचणी समजून घेतल्या. जे शक्य आहे त्या प्रश्नाचा तडकाफडकीने निर्णय केले. इतर प्रश्न महिनाभरात निकाली काढण्याच्या सूचना संबंधित अधिकाऱ्यांना त्यांनी दिल्या. या जनता दरबारात बोलताना आ. रमेशआप्पा कराड म्हणाले की, विविध विभागातील सर्व अधिकारी आणि कर्मचाऱ्यांनी कर्तव्यात कसूर न करता आपली जबाबदारी पार पाडावी. आण्डवणूक केली तर सहन करणार नाही आणि संबंधितास माफ करणार नाही, तेव्हा कुणाचीही अडवणूक होणार नाही तर त्याची सोडवणूक करा असे सांगून

पाठीवर मारण्याचा मला अधिकार आहे, मात्र कोणाच्या पोटावर मारण्याची पाळी माझ्यावर आणू नका असेही त्यांनी बोलून दाखवले. प्रत्येक शेतकऱ्याला हक्काचा रस्ता मिळाला पाहिजे कोणी अडवणूक करत असेल तर त्याच्याविरुद्ध दंडात्मक कार्यवाही करून शेतकऱ्यांचे रस्ते मोकळे करून द्यावेत, तलाठी, ग्रामसेवक आणि कृषी सहायकाने नेमून दिलेल्या गावी ठराविक दिवशी गेलेच पाहिजे. सर्व सामान्यांची छोटी, छोटी कामे गावात जाऊन सोडवावीत. प्रत्येक गावातील अवैध दारू विक्री आणि विविध अवैध धंदे करणाऱ्या विरुद्ध पॉलिसी खात्या दाखवावा प्रसंगी संबंधिताची दिंड काढून तडीपारचे प्रस्ताव तयार करावेत थडक कारवाई करा मी तुमच्या पाठीशी आ. रमेशआप्पा कराड म्हणाले की, विविध विभागातील सर्व अधिकारी आणि कर्मचाऱ्यांनी कर्तव्यात कसूर न करता आपली जबाबदारी पार पाडावी. आण्डवणूक केली तर सहन करणार नाही, तेव्हा कुणाचीही अडवणूक होणार नाही तर त्याची सोडवणूक करा असे सांगून

पाठीवर मारण्याचा मला अधिकार आहे, मात्र कोणाच्या पोटावर मारण्याची पाळी माझ्यावर आणू नका असेही त्यांनी बोलून दाखवले. प्रत्येक शेतकऱ्याला हक्काचा रस्ता मिळाला पाहिजे कोणी अडवणूक करत असेल तर त्याच्याविरुद्ध दंडात्मक कार्यवाही करून शेतकऱ्यांचे रस्ते मोकळे करून द्यावेत, तलाठी, ग्रामसेवक आणि कृषी सहायकाने नेमून दिलेल्या गावी ठराविक दिवशी गेलेच पाहिजे. सर्व सामान्यांची छोटी, छोटी कामे गावात जाऊन सोडवावीत. प्रत्येक गावातील अवैध दारू विक्री आणि विविध अवैध धंदे करणाऱ्या विरुद्ध पॉलिसी खात्या दाखवावा प्रसंगी संबंधिताची दिंड काढून तडीपारचे प्रस्ताव तयार करावेत थडक कारवाई करा मी तुमच्या पाठीशी आ. रमेशआप्पा कराड म्हणाले की, विविध विभागातील सर्व अधिकारी आणि कर्मचाऱ्यांनी कर्तव्यात कसूर न करता आपली जबाबदारी पार पाडावी. आण्डवणूक केली तर सहन करणार नाही, तेव्हा कुणाचीही अडवणूक होणार नाही तर त्याची सोडवणूक करा असे सांगून

सत्कार करून स्वागत करण्यात आले. कार्यक्रमाचे प्रास्ताविक तहसीलदार घनश्याम अडसूळ यांनी केले तर सूत्रसंचालन चंद्रकांत कातळे यांनी केले. भादा परिसरातील जनतेला आमदाराचा जनता दरबार पहिल्यांदाच अनुभवास मिळाला. आमदारांना प्रत्यक्ष भेटलो, माझी अडचण त्यांना सांगितली, त्यांनी समजून घेऊन अधिकाऱ्याला बोलले अनेक दिवसापासूनचे काम आज नाहीतर उद्या निश्चितपणे होईल अशी खात्री मिळाल्याने जनता दरबारात आलेल्या सर्व सामान्य माणसाच्या चेहऱ्यावर एक वेगळा आनंद दिसून येत होता.

या जनता दरबार कार्यक्रमास भाजपाचे वैभव सापसोड, हनुमंत बापू नागटिळक, वसंत करमुडे, बन्सी भिसे, रवींद्र पाटील, रेवनआप्पा पाटील, महादेव मुळे, शाम वाघमारे, राम मोरे, महादेव गुरुशेठे, रामकृष्ण जाधव, गिरधर पवार, सतीश कात्रे, संतोष चव्हाण, वाजिद पटेल, अच्युत ईरपे, निळकंठ मुळे, शुभम खोसे या प्रमुख कार्यकर्त्यांसह नायब तहसीलदार, कृषी योजना, पाणीपुरवठा, भूमि अभिलेख, पशुधन विकास, तालुका आरोग्य अधिकारी, मुख्यामंत्री ग्रामसडक योजना, एसटी महामंडळ, गटशिक्षणाधिकारी, आरटीओ, वन परिमंडळ, घरकुल, नरेगा, विस्तार अधिकारी, कृषी सहाय्यक, ग्रामविकास अधिकारी, ग्रामसेवक, अंगणवाडी पर्यवेक्षिका यांच्यासह सर्व संबंधित अधिकारी कर्मचारी मोठ्या संख्येने उपस्थित होते.

काळ बदलला तरी ‘प्रजासत्ताक दिना’चे महत्त्व कधीही कमी होणार नाही आणि येणाऱ्या प्रत्येक नव्या पिढीला या दिनाचे महत्त्व समजणे गरजेचे आहे.

१५ ऑगस्ट १९४७ रोजी भारताला ब्रिटिश साम्राज्यापासून स्वातंत्र्य मिळाले, परंतु फक्त तेवढेच पुरेसे नव्हते. देश म्हणून जगासमोर वाटचाल करताना राज्यघटना, कायद्यांची तरतूद, शासन, अर्थव्यवस्था या सगळ्यांची आवश्यकता असते. भारत देश लोकांचे राज्य होण्याची गरज होती म्हणूनच भारताचे संविधान २६ नोव्हेंबर १९४९ रोजी स्वीकारले गेले आणि २६ जानेवारी १९५० रोजी ते अमलात आणले गेले. १९५० च्या राज्यघटनेसह, देश अधिकृतपणे भारतीय प्रजासत्ताक म्हणून ओळखला गेला. एक ‘सार्वभौम समाजवादी धर्मनिरपेक्ष लोकशाही प्रजासत्ताक देश’ जो त्याच्या सर्व नागरिकांना न्याय, स्वातंत्र्य, समानता आणि बंधुत्व या तत्वांनी सुरक्षित करतो आणि बांधून ठेवतो. आपल्या देशाची ओळख संपूर्ण जगाला समजावून सांगणारा ‘प्रजासत्ताक दिन’ म्हणूनच महत्त्वाचा ठरतो.

काळ बदलला तरी इ़प्रजासत्ताक दिनाफेचे महत्त्व कधीही कमी होणार नाही आणि येणाऱ्या प्रत्येक नव्या पिढीला या दिनाचे महत्त्व समजणे गरजेचे आहे. आजच्या सोशल मीडियाच्या युगात प्रजासत्त–

रात्री-अपरात्री घरी परतणे आता दिवसेंदिवस धोक्याचे बनत चालले आहे. ही भीती चोरट्यांची, लुटमार करणाऱ्यांची अथवा नशाबाज करणाऱ्यांची नसून भटक्या व मोकाट कुऱ्यांच्या उपद्रवाची आहे. भटक्या कुऱ्यांकडून एकवेळ भुकेने समजू शकते ; परंतु अलीकडे या कुऱ्यांच्या झुंडीमुळे अनेकांच्या जीवितालाही धोका निर्माण झाला आहे. ही समस्या कोणा भागापुरती मर्यादित राहिलेली नाही. यामुळे स्वतः सर्वोच्च न्यायालयाला भटक्या कुऱ्यांच्या समस्यावर स्वतःहून याचिका दाखल करून घ्यावी लागली. समस्येचे गांभीर्य त्यातूनच दिसून येते. आपल्या देशात श्वानप्रेमींची संख्या लक्षणीय आहे. या श्वानप्रेमींना ही कुत्री स्वतःच्या घरात सांभाळायची नाहीत, तर रस्त्यावर, चौकाचीकांत असणाऱ्या भटक्या कुऱ्यांना खाद्य घालायचे आहे. एकीकडे श्वानांकडून होत असलेल्या उपद्रवाची जबाबदारी स्वीकारायची नाही आणि दुसरीकडे श्वानांविरोधात कारवाई केल्यास त्याविरोधात रस्त्यावर उतरून आंदोलने करायची, न्यायालयाचे दरवाजे ठोठावयाचे अशा घटना श्वानप्रेमींकडून वाढू लागल्यात. रात्रीच्या वेळी उच्चभू मंडळी आपल्या वाहनातून खाद्य घेऊन रस्त्यावर फिरणाऱ्या मोकाट कुऱ्यांचा शोध घेतात. राजधानी दिल्लीमध्ये सात महिन्यांच्या कालावधीत तब्बल २६ हजारांहून अधिक जणांना मोकाट कुऱ्यांनी चावे घेतल्यामुळे सर्वोच्च न्यायालयाला या समस्येची दखल घ्यावी लागली. दिल्लीमध्ये चावा घेण्याच्या संख्येत वाढ होत असली तरी यावर्षी जानेवारी ते जून दरम्यान ६५ हजारांपेक्षा अधिक कुऱ्यांचे निर्बीजीकरण व लसीकरण झाले आहे.

एक दिन कशा पद्धतीने साजरा केला जातो हे बऱ्याच वेगवेगळ्या माध्यमातून आपल्यापर्यंत पोहोचत असते, परंतु या गोंधळामुळेच नवीन पिढीला केवळ साजरे करण्यापलीकडे याचा गाभा समजत नाही. सध्या आपल्याकडे शालेय शिक्षणही विविध बोर्डांच्या शाळा, शिक्षणपद्धती यात विभागले गेले आहे. शालेय शिक्षणातून देशाची मूळ तत्त्वे, इतिहास याचे यथोचित ज्ञान विद्यार्थ्यांपर्यंत पोहोचतेच असे नाही. विविध ठिकाणी होणारे ध्वजारोहण, देशभक्तीपर कार्यक्रम, कर्तव्य पथावर होणारे सांस्कृतिक कार्यक्रम यापलीकडे तरुणांपर्यंत इ़प्रजासत्ताक दिनफ म्हणजे नेम के काय हे पोहोचते का ? याविषयी जाणून घेण्याचा प्रयत्न केला असता हक्कांची पुरेशी जाणीव असलेल्या तरुण पिढीला त्यांची देशाप्रती असलेली कर्तव्ये, जबाबदाऱ्या याविषयीच पुरेशी माहिती नसल्याचे मत युवा अभ्यासकांनी व्यक्त केले. आजच्या काळात हीच भावनिकता आणि समाजभान कदाचित कमी पडते आहे. हक्कांची वेळ येते तेव्हा सगळे धावून येतात, परंतु त्यांचीच दुसरी कर्तव्यांची बाजू मात्र लक्षात घेत नाहीत. भारत हा एकमेव तरुण




देश मानला जातो, कारण आपल्या देशात तरुणांची संख्या जगात सगळ्यात जास्त आहे, असे विराट सांगतो. इ़सोशल मीडियाचा वापर करून भार–

कुऱ्यांना आश्रयस्थानात ठेवण्याचे निर्देश सर्वोच्च न्यायालयाने दिल्यानंतर मुंबईतील भटक्या श्वानांच्या बंदोबस्ताची मागणी आता मुंबईकर नागरिकांकडून सुरू झाली आहे. मुंबई, ठाणे, कल्याण–डोंबिवली, पनवेल, उरण, नवी मुंबई, बदला–पूर, अंबरनाथ, वसई–विरार भागातही मोकाट कुऱ्यांकडून चावे घेण्याचे, हल्ले करण्याची समस्या गंभीर झाली आहे.

स्थानिक प्रशासनाकडून कुऱ्यांच्या निर्बीजीकरणासाठी श्वानाची धरपकड करण्याची मोहीम गल्लोगल्ली राबविली जात असते, त्यावेळी हे श्वानप्रेमी मोकाट कुऱ्यांना गचीवर तसेच सोसायटीच्या आवारात लपवून ठेवत असतात. गेल्या पंधरा वर्षांत १२ लाख ७३ हजार तर २०२४ मध्ये १ लाख ३५ हजार २५३ मुंबईकरांना भटक्या श्वानांनी चावा घेतला आहे. त्यामुळे, भटक्या श्वानांचे निर्बीजीकरण करून त्यांनाही आश्रयस्थानात हलवण्याची मागणी होत आहे. २०१४ च्या गणनेनुसार मुंबईत ९५ हजार १७४ भटके श्वान होते. गेल्या अकरा वर्षांत मुंबईतील भटक्या श्वानांची संख्या काही लाखांत गेली आहे. मुंबईत गेल्या २२ वर्षांत १६ लाख ६० हजार भटक्या श्वानांचा प्रश्न कायम आहे. दरवर्षी मुंबई महापालिका या भटक्या श्वानांची निर्बीजीकरण करत असते. मात्र, दर पावसाळ्यात हा प्रश्न ऐरणीवर येतो. भटक्या कुऱ्यांची समस्या

तुम्ही डेमिसेक्शुअल (demisexual) तर नाही, जाणून घ्या याचे लक्षण



मागील काही वर्षांमध्ये सेक्शुएलिटिबद्दल लोक जास्त खुलून बोलू लागले आहे. आता या मुद्द्यांवर प्रत्येक व्यक्ती आपले विचार आणि आवड निवड व्यक्त करू लागला. आहे. अलैंगिक, हा एक असा शब्द आहे ज्याबद्दल आतापर्यंत तुम्ही फारच कमी किंवा कदाचित ऐकले ही नसेल. यात ते लोक येतात ज्यांना सेक्सची इच्छा नसते किंवा जे रिलेशनशिपबैर संबंध बनवण्यास तयार होऊन जातात आणि ते लोक

डॉक्टर टीप्स

मुलगी असो की मुलगा दोघांशी संबंध बनवण्यास तयार होऊन जातात. डेमिसेक्शुअलचा अर्थ काय ? जर तुम्ही डेमिसेक्शुअल असाल तर तुम्हाला फक्त त्या लोकांसोबत सेक्स करण्याची इच्छा होईल ज्याच्याशी तुम्ही प्रेम करता किंवा ज्या लोकांसोबत तुम्ही भावनात्मकजुळलेले आहात. डेमिसेक्शुएलटीला ग्रे सेक्शुएलिटी देखील म्हटले जाते ज्यात सेक्सच सर्व काही नसत. **(क्रमशः)**

आडवे शब्द

१. क्रिकेटमधील दोनशे
४. काळे मीठ
६. प्रधानमंत्री
९. चलनवलन
११. प्रमाणपत्र
१२. मुसलमान
१४. चाणाक्ष, हुशार
१६. वरपांगी
१८. पुष्पदल
१९. जोम, बळ
२०. शरम
२२. श्रीमंत
२५. गोदातीरावरील तीर्थस्थान
२७. श्रीरामाची चरित्रकथा
२८. पाचवा पांडव
३०. कपाळ फुटणे
३३. शरीर
३४. तेजस्वी, राजबिंडा
४०. गवत
४३. वाहणारी हवा
४४. शेराचा आठवा भाग
४६. धोबी
४७. निरुद्योगी
४९. चालढकल
५१. सुंदर तरुणी
५३. व्यर्थ
५४. गाय
५५. आचारी
५६. नवऱ्याची दुसरी पत्नी
५७. ओसाड (ग्रा.)
६०. ना नफा ना तोटा अशी स्थिती
६२. एकत्र येणे, गोळा होणे
६३. हिंदीत जवळ, इंग्रजीत उत्तीर्ण
६५. एकत्र होणे, गोळा होणे
६७. ही खरे तर साडेतीन हात एवढीच पुरे होते!
६८. जखमेवरील औषध
६९. पापडखार
७१. आधुनिक व्यवस्थापन तज्ञांनाही उपयोगी असा सगर्थाचा ग्रंथ

७३. व्रत

७५. नाहक द्वेष (ला.)

७७. सावध

७८. चलाख, चुणचुणीत

७९. निमग्न

८०. न दिसणारी जखम

उभे शब्द

१. दुसरा

२. तृष्णा

३. मनाचा ओढा

४. गेलेला दिवस

५. भरभर

६. पर

७. सरोवर

क. किरकिरीचे हे वाद्य मुहूर्तालाच वाजल्यावर काम कसे होणार!

१०. हा आसूड हल्ली दाद देण्यासाठी प्रसिद्ध

११. नवरा (ग्रा.)

१३. पक्के आश्वासन

१५. जवळ, निकट

१७. रक्षण करणारा

१८. पर्ण

२१. जनमत, लोकनिर्णय

२२. टक्कर

२३. बडबड्या

२४. आई (ग्रा.)

२६. पवित्र, शंकर

२७. दानव

२८. पत्नी

२९. राजमहाल, प्रासाद

३१. पारा

३२. साखरपाकात मुखलेला आवळा

३६. लांब वासा

३६. गुजराथी नृत्यप्रकार

३७. विष

३८. मातीचा कण

३९. एक खमंग वडी

४१. पौर्णिमा

४२. नाहक विषयांतर करणे

४४. विचित्र

४५. चटणी करण्याचे बिनविजेचे साधन

शाळा सुरू



४८. हिंदीत काल आणि उद्या

५०. डोक्याभोवती गुंडाळण्याचे वख

५२. अभिप्राय

५७. जड

५८. सामोपचार

५९. राजा

६१. नशा आणणारे

६४. बरोबर, सारखा

६५. सुताराकडील दातेरी हत्यार

६६. शांत

६७. लोकांचा कल

६८. पुष्परस

७०. विशेष

७२. कुढत न बसणारा

७४. तात्पर्य

७६. नदीकाठ

७७. मोलभाव

आडवे उतरवे

१.द्विशतक ४.काललवण ६.पंतप्रधान

९.हालचाल ११.दाखला १२.यवन

१४.अकलमंद १६.वरखल १८.पाकळी

१९.रा २०.लाज २२.धनवान २५.नाशिक

२७.रामायण २८.सहदेव ३०.कपाळमोक्ष

३३.देह ३४.राजस ४०.चारा ४३.वारा

४४.अदपाव ४६.रजक ४७.रिकामटेकडा

४९.टाळाटाळा ५१.रमणी ५३.फोल ५४.गो

५५.बल्लव ५६.सवत ५७.वसाड ६०.रमाम

६२.जमणे ६३.पास ६५.करवंद ६७.जमीन

६८.मलम ६९.टाकणखार ७१.दासबोध

७३.वसा ७५.सवतीमत्सर ७७.दक्ष ७८.तरतरीत

७९.रत ८०.मुका मार

उभे उतरवे

१.द्वितीय २.तहान ३.कल ४.काल

५.लवकर ६.पंख ७.तलाव ८.नकारघंटा

१०.चाबूक ११.दादला १३.वचन १५.लगत

१७.रक्षक १८.पात २१.जनादेश

२२.धडक २३.वाचाळ २४.माघ २६.शिव

२७.राक्षस २८.सहचारिणी २९.राजवाडा

३१.पारद ३२.मोरावळा ३५.सरा ३७.गळ

३८.रज ३९.बाकरवडी ४१.राका

विनोद

सलमान : कंठरीना सांग बरं भारतात चहा कुठं होतो ?
कंठरीना : सोपंच आहे, सगळ्या हॉटेलात.

Larkio k chakar may mat Par-hna "Dosto Q k..
Ye atey hy vEER ki tarha
....Lagty hy KHEER ki tarha
Chubhty hy TEER ki tarha Aur end main
Halat kr dety hy FAKEER ki tarha....

संदेश

Larkio k chakar may mat Par-hna "Dosto Q k..

Ye atey hy vEER ki tarha

....Lagty hy KHEER ki tarha

Chubhty hy TEER ki tarha Aur end main

Halat kr dety hy FAKEER ki

tarha....

सुविचार

जगात काही अजरामर नाहीतुमच्या चिंतामुद्दा!

— अज्ञात

संस्कृत सुभाषित
मुक्तिकानां सहस्रेण चोदकानां शतेन च।
न शुद्ध्यति दुराचरो भावोपहतचेतनः॥

अर्थ:ज्याचे चित्त दृष्ट भावनांनी, विकारांनी भरलेले आहे असा दुराचारी हजार प्रकारची माती अंगाला फासून, तीर्थीत आंघोळ करून, शेंकडो नद्यांत डुवूनही शुद्ध होत नाही.

भारतीयांसाठी प्रजासत्ताक दिनाचे महत्त्व

ताला महान राष्ट्र बनवण्याची सुवर्ण संधी आमच्या पिढीकडे आहे. कायदा–सुव्यवस्था, समानता, स्वतंत्र्य, न्याय–अन्याय या सगळ्यांचे अर्थ नव्याने समजून घेण्याची गरज आहे. देशभक्तीची भावना कुठे आणि किती दाखवायला हवी याचेही भान आज असणे गरजेचे आहे. इथे हेही लक्षात घेतले पाहिजे की लिबर्टी ही लक्झरी नसून एक जबाबदारी आहेफ असेही त्याने स्पष्ट केले. आपल्या प्रजासत्ताक दिनाचे महत्त्व यासाठी की जेव्हा ब्रिटिशांच्या ताब्यात अनेक देश होते ते स्वतंत्र होताना अनेक देशांची राज्यघटना ही ब्रिटिशांनीच लिहिली. परंतु आपल्याकडे भारतीयानीच भारताची राज्यघटना लिहावी असा आग्रह तेव्हाच्या अनेक स्वातंत्र्य लढ्यातल्या वीरांचा होता आणि त्यांनी ते अमलात आणून दाखवले. संविधान तयार करताना भाषेच्या आधारावर प्रांत रचना करण्यात आली. त्यानंतर विधानसभेची रचना आणि संविधानातील विविध तरतुदी हे करण्यासाठी एक मोठा कालावधी गेला. हे संविधान तयार करून ते २६ जानेवारीला अमलात

आणले गेले म्हणूनच या दिवसाला अनन्यसाधारण महत्त्व प्राप्त झाले. प्रजासत्ताक दिन हा म्हणूनच भारताच्या ताकदीचे आणि लोकशाहीचे प्रतीक आहे. आपणच आपल्या भविष्याचे शिल्पकार आहोत, ही शिकवण या प्रजासत्ताक दिनानिमित्ताने मिळते. दिल्लीतील कर्तव्य पथावर प्रजासत्ताक दिनाचे अतिशय देखणे सादरीकरण आपण दरवर्षी बघतो. संपूर्ण जगात भारतातच हा दिवस अशा पद्धतीने साजरा केला जा–तो. यावर्षी जवळपास ५००० सांस्कृतिक सादरीकरणे होणार असून विविध देशातून येणाऱ्या पाहुण्यांची संख्या दहा हजारांच्या आसपास आहे. या सम ार्भातले एक वैशिष्ट्य म्हणजे ब्रिटिश रिट्रीट समारंभ. या सोहळ्यात संपूर्ण देशाचा सांस्कृतिक वास्सा आणि भारताच्या तिन्ही दलांना सलामी देण्यासाठीचे अनेक सुंदर कार्यक्रम सादर होतात. भारतातील सगळ्या राज्यांचे भव्य–दिव्य चित्रथ सान्दर केले जातात. हा दिवस एकूणच भारताचे सार्वभौमत्व, एकता आणि विविधतेचे प्रतीक आहे. जेव्हा आपण जागतिक स्तरावर स्वतःकडे पाहतो, तेव्हा आपल्याला आत्म विश्वास वाटतो कारण आपल्या लोकशाही मूल्यांसाठी आपला देश आणि पर्यायाने आपण ओळखले जातो. या दिवसाने आपल्या स्वातंत्र्याला खरा अर्थ दिला, इ़प्रजासत्ताक दिनफ हा या आत्मविश्वासाचे प्रतीक आहे.

आता आरोग्य विमा महागणार

उपचारांच्या वाढत्या खर्चामुळे, सिंगल हेल्थ इन्शुरन्स कंपनी निवा बुपा चालू आर्थिक वर्षात (आर्थिक वर्ष २०२६) आरोग्य विमा पॉलिसींच्या प्रीमियममध्ये ८ ते ९ टक्क्यांनी वाढ करू शकते. स्टार हेल्थ तसेच इतर काही कंमऱ्याही प्रीमियममध्ये वाढ करू शकतात. कंमनीचे मुख्य वित्तीय अधिकारी (सीएफओ) विश्वनाथ महेंद्र यांनी ही माहिती दिली.महेंद्र म्हणाले की किमतीतील बदल उत्पादन चक्रावर अवलंबून असतो. गेल्या तिमाहीमध्ये आम्ही आमच्या रिअंशुर अर २.० उत्पादनाचा प्रीमियम सात टक्क्यांनी वाढवला. पोर्टफोलिओ स्तरावर प्रीमियम आठ ते नऊ टक्क्यांनी वाढवण्याची योजना आहे. वेगवेगळ्या उत्पादनांमध्ये वेगवेगळे बदल चक्र असतात. उपचारांचा खर्च दर वर्षी वाढत असल्यामुळे दर वर्षी प्रीमियममध्ये मोठी वाढ करण्याऐवजी टप्प्याटप्प्याने करणे चांगले ठरते. कंपनीने आर्थिक वर्ष २०२६ च्या पहिल्या तिमाहीमध्ये आपल्या रिअंशुर अर २.० पॉलिसीच्या प्रीमियममध्ये सात टक्क्यांनी वाढ केली होती. स्टार हेल्थ अँड अलाइड इन्शुरन्स

ही भारतातील सर्वात मोठी सिंगल हेल्थ इन्शुरन्स कंपनीदेखील आपल्या आरोग्य विमा पॉलिसीचा प्रीमियम वाढवण्याची योजना आखत आहे. कंपनी यासाठी सवलत आधारित किंमत मॉडेल स्वीकारेल. याचा अर्थ असा की मूळ किंमत वाढू शकते ; परंतु ग्राहकांना त्यांच्या आरोग्य स्थिती, दाव्याचा इतिहास किंवा पॉलिसी प्रकार इत्यादींवर आधारित सवलती मिळू शकतात. यामुळे पॉलिसीची किंमत अधिक वैयक्तिकृत होईल आणि अनेक लोकांसाठी प्रीमियम वाढीची भरपाईद्वारे होईल.देशात वैद्यकीय महागाई दहा टक्क्यांहून अधिक दराने वाढत आहे. २०२५ मध्ये ती सुमारे तेरा टक्क्यांपर्यंत होती. २०२४ मध्ये ती बारा टक्क्यांपर्यंत होती. आरोग्य विम्याचा खर्च परवडण्याची क्षमता ही चिंतेची बाब आहे. अशा परिस्थितीत निवा बुपाने खर्च परवडण्याच्या क्षमतेवर आधारित पॉलिसी तयार केल्या आहेत. यामध्ये व्यवसायावर परिणाम न करता प्रीमियमवरील परिणाम कमी करण्यासाठी प्रॉडिशक किंमत आणि इतर विविध उपायांचा वापर करण्यात आला.

दिवंगत लोकनेते विलासराव देशमुख यांच्या १३ व्या स्मृतिदिनानिमित्त पोद्दार हॉस्पिटलच्यावतीने आयोजित मोफत अस्थिरोग शिबिरात २५६ रुग्णांची तपासणी

लातूर/प्रतिनिधी : दिवंगत लोकनेते विलासराव देशमुख यांच्या १३ व्या स्मृतिदिनाचे औचित्य साधून येथील पोद्दार ऍक्सिडेंट अँड ट्रॉमा केअर सेंटरच्या वतीने गुरुवार, दि. १४ ऑगस्ट २०२५ रोजी आयोजित करण्यात आलेल्या मोफत अस्थिरोग तपासणी शिबिरात एकूण २५६ रुग्णांची तपासणी करण्यात आल्याची माहिती पोद्दार हॉस्पिटलचे संचालक , ज्येष्ठ अस्थिशल्य चिकित्सक डॉ. अशोक पोद्दार यांनी दिली. पोद्दार हॉस्पिटलच्या वतीने घेण्यात आलेले यावर्षीचे हे १५७ वे मोफत आरोग्य शिबीर होते. यावेळी पोद्दार हॉस्पिटल आणि रोटरी क्लब ऑफ लातूर मिडटाऊनच्या संयुक्त विद्यमाने हेल्थ जनजागृती शिबीरही घेण्यात आले.

पोद्दार ऍक्सिडेंट अँड ट्रॉमा केअर सेंटरच्या वतीने सातत्याने अशा प्रकारच्या मोफत अस्थिरोग व आरोग्य तपासणी शिबिराचे आयोजन करण्यात येते. लातूरच्या वैद्यकीय क्षेत्रात मोफत आरोग्य शिबिरांची मूळ संकल्पनाच डॉ. अशोक पोद्दार यांच्या पुढाकारातून सुरू झाली आहे, हे विशेष. या शिबिराचे उद्घाटन जिल्हा परिषदेचे मुख्य कार्यकारी अधिकारी राहुलकुमार मीना, अप्पर पोलीस अधीक्षक मंगेश चव्हाण यांच्या हस्ते झाले. दिवंगत लोकनेते विलासराव देशमुख यांच्या प्रतिमेचे मान्यवरांच्या



हस्ते पूजन करून दीपप्रज्वलनाचे शिबिराचा प्रारंभ करण्यात आला. या प्रसंगी आयएमएचे अध्यक्ष डॉ. अभय कदम, डॉ. चेतन सारडा, डॉ. राजेश दरेडे, डॉ. संजय शिवपुजे, डॉ. विश्रान्त भारती , रोटरी क्लब ऑफ लातूर मिडटाऊनचे अध्यक्ष अमोल दाडगे , सचिव पवन मालपाणी, प्रोजेक्ट चेअरमन श्रद्धानंद आपशेटी, अमोल बनावळे , पस्तापुरे , माजी उपमहापौर कैलास कांबळे, मंगेश कुलकर्णी, विजय रांदेड, जयेश बजाज आदी मान्यवरांची उपस्थिती होती.

पोद्दार हॉस्पिटल व रोटरी क्लब ऑफ लातूर मिडटाऊनच्या संयुक्त विद्यमाने आयोजित करण्यात आलेल्या या अस्थिरोग शिबिरात एकूण २५६ रुग्णांची तपासणी व उपचार करण्यात आले. यामध्ये २२५ रुग्णांची हाडांच्या ठिसूळतेची मोफत तपासणी करण्यात आली. ६३ रुग्णांचे

एकसे काढण्यात आले. ३२ रुग्णांची रक्त तपासणी तर १८० रुग्णांची फिजिओथेरेपी करण्यात आली. शिबिरात सहभाग नोंदविलेल्या सर्वच्या सर्व रुग्णांना विविध नामांकित औषध कंपन्यांच्या वैद्यकीय प्रतिनिधींनी मोफत औषधी उपलब्ध करून दिली. या शिबिरात अस्थिरोग, फिजिओथेरेपी मोफत करण्यात आली तर रक्त तपासणी, शस्त्रक्रिया शुल्कात ५० टक्के सूट देण्यात आली. हेल्थ इन्सुरन्स जनजागृती शिबिराच्या आयोजनातसाठी आयसीआयसीआय लॉबार्ड, रोटरी क्लब ऑफ लातूर मिडटाऊन व पोद्दार हॉस्पिटल परिवाराने पुढाकार घेतला होता. रुग्णांना यावेळी हेल्थ इन्सुरन्सचे महत्त्व पटवून देण्यात आले. त्याचप्रमाणे पुण्यस्मरण दिनाचे औचित्य साधून विलासराव देशमुख शासकीय वैद्यकीय महाविद्यालयातील रुग्णांच्या नातेवाईकांसाठी अन्नसेवा

उपक्रमही पोद्दार हॉस्पिटलच्या वतीने राबविण्यात आला. शासकीय वैद्यकीय महाविद्यालयाचे अधिष्ठाता डॉ. उदय मोहिते पाटील, उप अधिष्ठाता डॉ. उमेश कानडे, काँग्रेसचे जिल्हाध्यक्ष अभय सालुंके आदी मान्यवरांच्या हस्ते व प्रमुख उपस्थितीत ही अन्नसेवा करण्यात आली.

पोद्दार हॉस्पिटलच्या वतीने आयोजित करण्यात आलेल्या या मोफत अस्थिरोग शिबिरास माजी आमदार तथा लातूर जिल्हा मध्यवर्ती सहकारी बँकेचे अध्यक्ष धिरज देशमुख, खासदार डॉ. शिवाजी काळगे यांनीही सदिच्छा भेट दिली. त्यावेळी डॉ. अशोक पोद्दार यांनी त्यांचे स्वागत केले. यावेळी मनोगत व्यक्त करताना धिरज देशमुख यांनी या उपक्रमाचे कौतुक करून डॉ. पोद्दार यांच्या वतीने सातत्याने राबविण्यात येणाऱ्या अशा प्रकारच्या मोफत आरोग्य

शिबिरांच्या माध्यमातून गरजू रुग्णांना दर्जेदार आरोग्य सुविधांची उपलब्धी होत असल्याबद्दल समाधान व्यक्त केले. खासदार डॉ. शिवाजी काळगे यांनीही या अभिनव उपक्रमाबद्दल डॉ. पोद्दार व त्यांच्या सर्व सहकाऱ्यांचे कौतुक केले. दिवंगत लोकनेत्याच्या स्मृतिदिनाचे औचित्य साधून लातूरला २०० पेक्षाही अधिक हॉस्पिटलसच्या माध्यमातून आयोजित केल्या गेलेल्या मोफत आरोग्य शिबिरांचे समन्वयक म्हणून डॉ. अशोक पोद्दार यांनी उत्कृष्ट जबाबदारी पार पाडल्याबद्दलही धिरज देशमुख, खासदार डॉ. काळगे यांनी त्यांचे अभिनंदन केले.

या शिबीर प्रसंगी उपस्थित असलेल्या सर्व मान्यवरांचे पोद्दार हॉस्पिटलचे संचालक डॉ. अशोक पोद्दार यांनी स्वागत केले. पोद्दार हॉस्पिटलच्या वतीने दिवंगत लोकनेते विलासराव देशमुख यांची जयंती आणि

पुण्यतिथी दिनाचे औचित्य साधून नियमितपणे अशा प्रकारच्या शिबिरांचे आयोजन केले जाते. डॉ. अशोक पोद्दार हे आरोग्य तसेच सामाजिक क्षेत्रातही कायम कार्यरत असतात. रुग्णसेवा हीच ईश्वरसेवा हे ब्रीद खऱ्या अर्थाने जोपासण्याचे काम डॉ. अशोक पोद्दार आपल्या सर्व सहकाऱ्यांच्या सहकार्याने सातत्याने करत असतात. डॉ. अशोक पोद्दार यांनी यावेळी बोलताना अशा प्रकारच्या मोफत अस्थिरोग व तपासणी शिबिरांच्या माध्यमातून दरवर्षी हजारो रुग्णांची सेवा करण्याची संधी आपणास मिळते, असे सांगितले. भविष्यातही आपल्या हॉस्पिटलच्या माध्यमातून सातत्याने अशा प्रकारच्या मोफत आरोग्य शिबिरांचे आयोजन करण्यात येणार असल्याचे त्यांनी स्पष्ट केले. ज्या समाजात आपण वावरतो, त्या समाजाचे देणे लागतो. अशा प्रकारच्या

शिबीराच्या माध्यमातून आपण समाज ऋणातून अंशतः उतराई होण्याचा प्रामाणिक प्रयत्न करत असल्याचेही त्यांनी नमूद केले. दिवंगत लोकनेते विलासराव देशमुख यांचे लातूरच्या वैद्यकीय क्षेत्राच्या उन्नतीसाठी भरीव योगदान राहिले आहे. या क्षेत्रातील अद्यावत उपचार यंत्रणा, अद्यावत मशिनरी लातूरमध्येही रुग्णसेवेसाठी उपलब्ध असली पाहिजे, या भावनेने त्यांनी सर्व तज्ज्ञ डॉक्टर मंडळींच्या पाठीशी खंबीरपणे उभे राहण्याचे काम केल्याची भावना डॉ. पोद्दार यांनी बोलून दाखविली. प्रतिवर्षीप्रमाणे यावेळीही शिबिरादरम्यान दिवंगत लोकनेते विलासराव देशमुख यांच्या गाजलेल्या भाषणांच्या चित्रफिती उपस्थितांसाठी उपलब्ध करून देण्यात आल्या होत्या.

या शिबीरात डॉ. अशोक पोद्दार यांच्यासह पुण्याच्या संचेती हॉस्पिटलचे डॉ. पार्थ शहा, डॉ. इमरान कुरेशी, डॉ. प्रितम , डॉ. मंगेश कुलकर्णी, डॉ. पल्लवी जाधव, डॉ. मुंडकर, डॉ. श्रुती, डॉ. साक्षी सारडा, डॉ. निकिता ब्रिजवासी यांनी रुग्णांची तपासणी व उपचार केले. शिबिराच्या यशस्वीतेसाठी हॉस्पिटलचे प्रशासकीय अधिकारी वसीम शेख यांसह हॉस्पिटलचे सर्व कर्मचारी, मेडिकल रिप्रेझेंटेटिव्ह यांनी परिश्रम घेतले.

कंत्राटदारांचे सहा दिवस चाललेले आमरण व साखळी उपोषण पालकमंत्री शिवेंद्रसिंहराजे भोसले यांच्या आशवासनानंतर तात्पुरते स्थगीत

थकलेली बीले मिळण्यासाठी संबंधीत खात्याच्या मंत्र्यांकडे पालकमंत्री म्हणुन पाठपुरावा करणार

लातूर/प्रतिनिधी - : शासनाच्या विविध विभागाकडे कामांची थकलेली बिले मिळावे या मागणीसाठी जिल्हाधिकारी कार्यालयासमोर कंत्राटदारांनी आमरण व साखळी उपोषण सुरू केले होते. उपोषणाच्या सहाव्या दिवशी गुरुवार (दि. १८) रोजी राज्याचे सार्वजनिक बांधकाम मंत्री तथा लातूर जिल्ह्याचे पालकमंत्री शिवेंद्रसिंहराजे भोसले यांनी उपोषण स्थळी भेट देऊन कंत्राटदारांसोबत सविस्तर चर्चा केली. प्रलंबीत देखके मंजुरी साठी संबंधित खात्याच्या मंत्र्यांकडे पाठपुरावा करण्याचे आशवासन दिले तसेच कंत्राटदार, मुख्यमंत्री, अर्थमंत्री व संबंधीत खात्याचे मंत्री यांची संयुक्तीक बैठक घेण्यासाठी पालकमंत्री म्हणून समन्वय साधनार असल्याचा शब्द देऊन सार्वजनिक बांधकाम विभागाकडे प्रलंबीत असलेले सर्व बिले डिसेंबर पर्यंत टप्प्या टप्प्याने अदा करणार असल्याचे सांगितले. आदी आशवासना नंतर पालकमंत्री शिवेंद्रसिंहराजे भोसले यांच्या हस्ते आमरण उपोषण कर्ते



विजय शेठे यांना फळांचा रस पाऊन उपोषण सोडण्यात आले. बिल्डर असोशिएशन ऑफ इंडीया लातूर सेटरच्यावतीने शासनाच्या विविध विभागाकडे जिल्ह्यातील कंत्राटदारांची जवळपास दहा हजार कोटीवर बिले थकलेली होती. यामुळे थकलेली बीले मिळावीत या मागणीसाठी मागील सहा दिवसांपासून जिल्हाधिकारी कार्यालया समोर आमरण व साखळी उपोषण करण्यात येत होते. याची दखल घेऊन

सार्वजनिक बांधकाम मंत्री तथा लातूर जिल्ह्याचे पालकमंत्री शिवेंद्रसिंहराजे भोसले यांनी उपोषण स्थळी भेट देऊन कंत्राटदारांसोबत सविस्तर चर्चा केली. कंत्राटदारांचे शासनाच्या विविध विभागाकडे प्रलंबीत बिले अदा व्हावी यासाठी जिल्ह्याचा पालमंत्री म्हणुन पाठपुराव करणार असल्याचा शब्द देखील शिवेंद्रसिंहराजे भोसले यांनी दिला. या आशवासनावर समाधान झाल्यामुळे बिल्डर असोशिएशन ऑफ इंडीया लातूर सेटरच्यावतीने

आमरण उपोषण तात्पुरते स्थगित करणार असल्याचे जाहीर करण्यात आले.

पालकमंत्र्यांच्या आशवासना नंतर उपोषण तात्पुरते स्थगीत केले - बिल्डर असोशिएशन ऑफ इंडिया

जिल्ह्यातील कंत्राटदारांची थकलेली बिले मिळावित यासाठी सलग सहा दिवस जिल्हाधिकारी यांच्या कार्यालयासमोर आमरण उपोषण करण्यात येत होते. याची दखल घेऊन राज्याचे सार्वजनिक बांधकाम मंत्री तथा लातूर जिल्ह्याचे पालकमंत्री शिवेंद्रसिंहराजे भोसले उपोषण स्थळी येऊन भेट घेतील व विविध विभागाकडे थकलेली बिले लवकर अदा व्हावीत यासाठी पालकमंत्री म्हणुन पाठपुरावा करण्याचा शब्द देऊन उपोषण थांबविण्याची विनंती केली त्यामुळे त्यांच्या शब्दाला मान देऊन बिल्डर असोशिएशन ऑफ इंडिया लातूर सिटी सेंटरच्या वतीने सदरील आमरण उपोषण तात्पुरते स्थगित करण्यात आले असल्याची माहिती देण्यात आली आहे.

मध्य रेल्वे सोलापूर-छत्रपती शिवाजी महाराज टर्मिनस, मुंबई वंदे भारत एक्सप्रेस २० कोचसह चालवणार

प्रवाशांसाठी ३१२ अतिरिक्त आसने उपलब्ध करून देण्यासाठी ४ अतिरिक्त चेअर कार कोच

मुंबई/प्रतिनिधी : सोयीस्कर प्रवास सुलभ करण्यासाठी प्रवाशांच्या मागणी लक्षात घेऊन मध्य रेल्वेने सोलापूर-छत्रपती शिवाजी महाराज टर्मिनस (सीएसएमटी), मुंबई वंदे भारत एक्सप्रेसमध्ये ४ अतिरिक्त चेअर कार कोच वाढवण्याचा निर्णय घेतला आहे, ज्यामुळे खाली दिलेल्या तपशीलांनुसार ट्रेनची लांबी २० कोचपर्यंत वाढेलः

- ट्रेन क्रमांक २२२२५ सीएसएमटी मुंबई-सोलापूर वंदे भारत एक्सप्रेस २८.०८.२०२५ पासून प्रभावी.

- ट्रेन क्रमांक २२२२६ सोलापूर-सीएसएमटी मुंबई वंदे भारत एक्सप्रेस २९.०८.२०२५ पासून प्रभावी.

सुधारित कोच रचनाः

२० कोचमध्ये - २ एक्झिक्यूटिव्ह चेअर कार (EC) मध्ये ५२ आसन क्षमता आहे.

- १६ चेअर कार (CC) मध्ये ७८ आसन क्षमता आहे.

- २ चेअर कार (CC) जे कि लोको पायलट आणि गार्ड केबिनच्या शेजारी



आहेत ज्यामध्ये ४४ आसन क्षमता आहे. एकूण आसन क्षमता - १४४० या अपग्रेडमुळे मुंबई आणि सोलापूर दरम्यान प्रवाशांना अधिक आसन क्षमता, चांगली सोय आणि सुरळीत प्रवास मिळेल. ४ अतिरिक्त कोचमुळे प्रवाशांना ३१२ अधिक आसने मिळतील.

सोलापूर रेल्वे विभागाचे वरिष्ठ विभागीय वाणिज्य व्यवस्थापक श्री योगेश पाटील यांनी प्रवाशांना या अपग्रेड केलेल्या सुविधेचा जास्तीत जास्त फायदा घेण्याचे आणि देशाच्या प्रतिष्ठित वंदे भारत एक्सप्रेसमध्ये प्रीमियम प्रवासाचा अनुभव घेण्याचे आवाहन केले आहे.

११४१ फूट लांबीच्या तिरंगा ध्वज रॅलीने परिसर दुमदुमला

अहमदपूर/प्रतिनिधी :

स्वातंत्र्य दिनाच्या निमित्ताने आयोजित केलेल्या हर घर तिरंगा अभियानांतर्गत ११४१ फूट तिरंगा ध्वज प्रतिकृतीची तिरंगा रॅली अतिशय उत्साह पूर्ण वातावरणामध्ये संपन्न झाली. संपूर्ण शहरात भारत माता की जय, भारतीय तिरंगा ध्वजाचा विजय असो अशा घोषणांनी शहर दुमदुमून गेले.

या तिरंगा रॅलीचे उद्घाटन नांदेड परिक्षेत्राचे विशेष पोलीस महानिरीक्षक शहाजी उमाप यांच्या हस्ते फीत कापून करण्यात आले. कार्यक्रमाचे अध्यक्षस्थानी माजी आमदार बब्रुवान खंदाडे होते तर प्रमुख पाहुणे म्हणून विचार विकास मंडळाचे संचालक देशमुख सर, उपविभागीय पोलीस अधिकारी भातलवंडे सर, महात्मा गांधी महाविद्यालयाचे प्राचार्य डॉ. पवार सर, प्रा. जुगल किशोर शर्मा, जेष्ठ नेते गोपीनाथराव जोधळे, माजी अध्यक्ष सरस्वतीबाई कांबळे आदींची उपस्थिती होती.

तर तक्षशिला बुद्ध विहाराचे भंते महाविरो थरो, किशन महाराज परचंडेकर, शाही इमाम मौलाना जागीरदार यांची प्रमुख उपस्थिती होती.



सदरील रॅलीची सुरुवात महात्मा गांधी महाविद्यालयापासून निघून शहरातील मेन रोड, आझाद चौक, हनुमान मंदिर, हिना लॉज डॉ. बाबासाहेब आंबेडकर पुतळ्या समोरून निघून छत्रपती शिवाजीमहाराज पुतळ्या समोर रॅलीचा समारोप राष्ट्रीयताने करण्यात आला. या रॅलीत विविध शाळा महाविद्यालयाचे विद्यार्थी एनसीसी, एनएसएस चे विद्यार्थी मोठ्या संख्येने सहभागी झालेले होते. कार्यक्रमाचे प्रास्ताविक सम्राट मित्र मंडळाचे अध्यक्ष डॉ. सिध्दार्थकुमार सूर्यवंशी, यांनी केले तर अध्यक्षीय

समारोप माजी आमदार बब्रुवान खंदाडे यांनी केले. कार्यक्रमाचे आभार आंबेडकर चळवळीचे ज्येष्ठ नेते गोपीनाथराव जोधळे यांनी मानले. अहमदपूरातील मुख्य रस्त्यावरून ११४१ फुटाचा तिरंगा ध्वज प्रतिकृती रॅली निघाल्यानंतर या तिरंगा रॅलीवर शहरातील नागरिकांनी जागोजागी पुष्पवृष्टी केली. एनसीसी, एनएसएस व शालेय विद्यार्थ्यांनी या रॅलीमध्ये मोठ्या संख्येने सहभागी नोंदविला होता. या तिरंगा रॅलीमध्ये विविध राष्ट्रभक्तीपर गीते, महापुरुषांच्या नावांच्या जय

घोषणा, तिरंगा ध्वज घोषणांनी संपूर्ण अहमदपूर शहर दुमदुमून गेले होते.

रॅलीच्या सुरुवातीला रथामध्ये विविध धर्मांचे धर्मगुरू यांना बसविण्यात आले होते यातून राष्ट्रीय एकात्मता सर्व धर्म समभावाचा संदेश दिला गेला.

अधून मधून पावसाच्या सरी येत होत्या तरीही मोठ्या उत्साहात विद्यार्थी तिरंगा ध्वज खांद्यावर घेऊन मार्गक्रमण करत होते हे चित्र डोळ्याचे पारणे फेडून गेले.

या रॅली मध्ये विद्यार्थ्यांच्या हातात राष्ट्रपुरुषांच्या फोटो लक्षवेधी उरत होते.

प्रो. जडे यांचे खबरी शिक्के कॉम्प्युटर नॉयलॉन खबर असलेले टिकाऊ खबरी शिक्के तयार करून मिळतील.



शाखा १. जडे-भारत प्रिंटिंग प्रेस, मेनरोड, लातूर

शाखा २. जडे ऑफसेट प्रिंटर्स, मित्र नगर, लातूर

संपर्क: (०२३८२) २४२६०८, २४५४०९

मुख्यसंपादक: दयानंद शंकर जडे मो. ९४२२४७२५०२ आरएनआय ४७०३४/६४, पोस्टल क्र. एल२/आरएनपी/ओएमडी-५२/२४-२६